

# اسلام میں شعورِ جمالیات کی تربیت

## ذاتِ حق کا تصور

پروفیسر سید محمد سلیم صاحب

اللہ تعالیٰ نے انسان کو دو قسم کی عقلوں سے نوازا ہے۔ ایک عقل تجزیاتی یا استدلالی ہے۔ عقل تجزیاتی کا میدان عمل ساری مادی دنیا ہے۔ اس کی ساری تنگ دود "کیا ہے" کے تحت آتی ہے۔ دوسری عقل کلی (فلسفہ، یا عقل وجدانی (تصوف، یا عقل تخلیقی (فنون لطیفہ) ہے۔ عقل کلی کا رخ ماوراء الطبیعیات عالم کی طرف ہے۔ وہ ذاتِ حق سے تقرب کی خواہشمند ہوتی ہے۔ بقول اقبال عقل استدلالی قابری کرنا چاہتی ہے اور عقل کلی دلبری کرنا چاہتی ہے۔

یہ بات تو تمام اقوام میں مشترک ہے کہ عقل کلی یا وجدانی ذاتِ حقیقتِ کبریٰ سے تقرب چاہتی ہے۔ البتہ مذہبی، ذوقی اور تاریخی عوامل کی اثر اندازی کے نتیجہ میں اقوام عالم کے یہاں حقیقتِ کبریٰ کا تصور، اس کے مظاہرات اور پھر اس سے تقرب حاصل کرنے کے طریقے مختلف ہو گئے ہیں۔ ہر قوم کا مذہبی ذوق اور طریقہ عبادت مختلف ہے۔ اس فضا میں تربیت پا کر مختلف اقوام کے افراد کے یہاں عقل کلی یا ذوقِ جمالیات مختلف انداز میں متشکل ہوا ہے۔ حقیقتِ کبریٰ کا تصور ان کے یہاں مختلف ہے۔ عبودیت کے طریقے مختلف ہیں۔ پھر افراد نے تقرب کے راستے مختلف اختیار کیے ہیں۔ ان سب باتوں میں جب اختلاف ہے تو ذوقِ جمالیات کا اظہار جن فنون کی شکل میں ہوا ہے وہ بھی مختلف ہیں۔ دوسری اقوام سے قطع نظر ہمیں صرف مسلمانوں کے شعورِ جمالیات اور ذوقِ حسن کی صورت گری اور تشکیل سے دلچسپی ہے۔ اس لیے

اس کو ہم قدر سے تفصیل سے بیان کرتے ہیں۔ تصور ذاتِ حق ذوقِ جمالیات کی تشکیل و صورتِ گری میں سب سے زیادہ اثر انداز ہوتا ہے۔

انسانی افکار و عقائد کی طویل تاریخ میں حقیقتِ کبریٰ کے صرف دو تصویبات ملتے ہیں۔ ایک بت پرستی اور صورت پرستی کا تصور ہے۔ چونکہ

خوگر پیکرِ محسوس ہے انسان کی نظر

اس لیے قدیم زمانہ سے انسان نے ذاتِ حق کو کسی نہ کسی محسوس اور مادی شکل میں پیش کیا ہے، خواہ وہ مناظرِ فطرت ہوں، مصنوعاتِ قدرت ہوں یا دستِ انسانی کے خود ساختہ بت اور مجھے ہوں، تقریباً تمام ہی قدیم اقوام کسی نہ کسی نوع کی بت پرستی میں مبتلا رہی ہیں۔

بت پرستی کا باطل ہونا بدیہی امر ہے۔ یہ حقیقت فی نفسہ کے خلاف ہے۔ یہ انتہائی پست تصور ہے۔ وہ کوئی انتہائی پست اور غلیظ مادی ذہنیت کا حامل انسان مٹا جس نے ذاتِ حق کا تصور مادی بت کی صورت میں کیا۔ حق اور حقیقت کی ادنیٰ اسی جھلک بھی اُس کے ہاں خانہِ دماغ میں نفوذ نہیں کر سکی۔ بت پرستی انسانیت کی توہین ہے۔ اللہ تعالیٰ نے انسان کو دنیا میں اپنا خلیفہ بنایا ہے۔ کائنات کی ساری قوتوں کو انسان کے لیے بالقوۃ مسخر کر دیا ہے تاکہ اپنے طویل قیامِ ارضی میں وہ ان قوتوں کو بالفعل مسخر کرتا رہے۔ بت پرستی انسان کو یہ سکھاتی ہے کہ وہ ان قوتوں کی پرستش کرے۔ اور ان کے سامنے سجدہ ریز ہو، جو ازل میں انسان کے سامنے سجدہ ریز ہو چکی ہیں۔ جو انسان کے زیرِ نگین ہیں۔ یہ ایسا ہی ہے جیسے کہ بادشاہ کا مقرب دزیرِ دور علاقے میں کسی تحصیلدار کے سامنے چڑا اسی بن کر دست بستہ کھڑا ہو جائے۔ گویا اُس نے اپنے تقربِ شاہی کی اہمیت کو سمجھا ہی نہیں۔ وہ کوئی بے شعور انسان ہے۔ بت پرستی انسان کے مقصدِ تخلیق کی راہ میں حارح ہے۔ مطلوبِ توبہ ہے کہ انسان طبعی اشیاء اور فطری قوتوں کو مسخر کرے اور اپنے تصرف میں لائے۔ اب اگر وہ ان کی تقدیس کرتا ہے تو ان کو مسخر کیسے کر سکتا ہے۔ ان سے خدمات کیسے لے سکتا ہے۔ جو لوگ چاند کو اپنا دیوتا تصور کرتے ہیں وہ چاند کی سرزمین کو اپنے پیروں تلے کیسے روند سکتے ہیں۔

بت پرستی انسان کے لیے بدترین قسم کی غلامی اور قید ہے۔ ہتھکڑیوں اور بیڑیوں کی قید

صرف ظاہری جسم کی قید ہوتی ہے۔ دل و دماغ اس قید کی حالت میں بھی آزاد رہتے ہیں۔ غور و فکر کو بیڑی نہیں پہنائی جاسکتی۔ لیکن بت پرستی ذہن کو مقید کر دیتی ہے۔ فکر و فہم کو بیڑی پہننا دیتی ہے۔ بت کے سامنے سجدہ کرنے والا انسان ایک بے حس مشین بن جاتا ہے۔ بت پرستانہ رسومات، دیومالائی قصوں اور طول و طویل گورکھ دھندوں کے پس پردہ اگر ٹرف لگا ہی سے غور کیا جائے تو صاف نظر آ جاتا ہے کہ کوئی نہ کوئی انسان خدائی کے تخت پر براجمان ہے۔ وہ پڑت ہو یا پروہت، بہر حال ایک انسان ہے، جو اپنے جیسے لاکھوں انسانوں پر حکومت کر رہا ہوتا ہے۔ دلوں پر قبضہ کیے ہوئے ہے۔ سارے انسان اس کی جا بجا نہ گرتے ہیں۔ فاتح اور بادشاہ اگر غلام بناتے ہیں تو ایک دو پشت کے بعد ان کی قوت کمزور پڑ جاتی ہے۔ اور محکموں کی بیڑیاں کٹ جاتی ہیں۔ مگر یہ بیڑیاں لوگ ایسا فکری دیومالادہ گھڑ کر جاتے ہیں کہ سنوں کی صدیوں کے بعد بھی محکوم کو غلامی سے نجات نہیں ملتی ہے۔ آریوں کا محکوم، ہندوستان کا چھوٹ آج چارہ ہزار سال کے بعد بھی اسی طرح ذہناً اور جسماً محکوم اور غلام ہے۔

بت پرستی نے جس شخص کو ذہناً بے حس اور قلباً مردہ کر دیا ہو وہ انسان کہاں رہا۔ نہ اس کے پاس آزادی رہے ہے اور نہ آزادی ارادہ ہے۔ وہ ایک محکوم العقل اور مستلوب الاعتقاد عیوان بن جاتا ہے۔ شرک و بت پرستی انسان کو شرف انسانیت سے محروم کر دیتی ہے۔ ایسا آدمی خلیفۃ اللہ فی الارض کے فرائض کیسے ادا کر سکتا ہے۔ انسانیت شرف انسانیت سے محروم کر دینا اتنا بڑا ظلم ہے کہ اس سے بڑا ظلم اور کوئی نہیں ہو سکتا۔

اس لیے شرک و بت پرستی کی قرآن مجید شدید الفاظ میں مذمت کرتا ہے۔

يَا بَنِيٓ اِسْرٰٓءِٓلَ لَا تَتَّخِذُوْا لِلّٰہِ اَنْۢ شُرَکَآءَ ۙ اِنَّ الظُّلْمَ عَظِیْمَ ۙ

(دلقان - ۱۳)

”بیٹا! خدا کے ساتھ کسی کو شریک نہ کرنا، حق یہ ہے کہ شرک بہت بڑا

ظلم ہے“

فاجتنبوا الرجس من الاوثان - (حج - ۳۰)

پس مہنتوں کی گندگی سے بچو۔

ومن یشک باللہ فکانما خر من السماء فتخطفه الطیر

او تھوڑی سیہ المریح فی مکان سحیق - (حج - ۳۱)

” اور جو کوئی اللہ کے ساتھ شرک کرے تو گویا وہ آسمان سے گر گیا۔ اب

یا تو اُسے پرندے اُچک کر لے جائیں گے یا ہوا اس کو ایسی جگہ لے جا کر پھینک دے گی جہاں اُس کے چھیڑے اڑ جائیں گے۔“

یہی وجہ ہے کہ انتہائی سخت الفاظ میں قرآن مجید نے شرک کی مذمت کی ہے۔

ان اللہ لا یغف ان یشک بہ ویغف ما دون ذالک

لمن یشاء - ومن یشک باللہ فقد افترى اثماً عظیماً

(نساء - ۴۸)

” اللہ شرک کو سہرگرمعاف نہیں کرتا۔ اس کے علاوہ دوسرے جس قدر گناہ

ہیں وہ جس کے لیے چاہتا ہے، معاف کر دیتا ہے۔ اللہ کے ساتھ جس کسی نے

شریک ٹھہرایا۔ اُس نے سب سے بڑا جھوٹ تصنیف کیا اور اس نے بہت سخت

گناہ کی بات کی ہے۔“

دوسرا تصور وہ طرز فکر ہے جو قدیم زمانہ سے بعض فلسفی اور ہمہ اوستی فقراء کا طریقہ رہا

ہے۔ انہوں نے کوشش کی خدا کے تصور کو صورت گرمی اور صنم پرستی سے بچائیں۔ بچاتے بچاتے

وہ اتنی دُور نکل گئے کہ ذاتِ خداوند کو انہوں نے ہر قسم کی صفات سے عاری کر دیا۔ ان کے یہاں تنزیہ

(نیستی نیستی) کے جذبہ نے اس قدر غلبہ اختیار کیا کہ آخر میں الوہیت کا تصور ایک ایسا وجود یا سہولتی

رہ گیا جس کا تصور قائم کرنا عقل بشری کے لیے ناممکن نہیں تو انتہائی متعذر ہے۔ ہندوستان

کے ویدانتی فلسفی ہوں یا یورپ کے ہم اوستی فلسفی جیسے ایسی بوزا، سب تنزیہ کے لائق و ذوق صحرا

میں سرگرداں ہیں جن کے ہاتھ بالکل خالی ہیں۔ مسلمانوں میں ہمہ اوستی صوفیاء بھی اسی راہ پر پڑ گئے۔

بابا فغالی ان کی ترجمانی کرتے ہوئے کہتے ہیں:

س مشکل حکایت ہے است کہ ہر ذرہ عین اوست  
اما تمی تو ان کہ اشارت باد کنند

مجیب مشکل آن پڑی ہے۔ ایک طرف تو یہ بات ہے کہ ہر ذرہ عین ذات ہے۔ دوسری طرف مشکل یہ ہے کہ کسی طرف اشارہ بھی نہیں کر سکتے ہیں۔ اس لیے کہ اگر اشارہ کیا تو وہ مقید ہو گیا۔ مطلق نہ رہا۔ اور جو مقید ہو گیا وہ خدا کیسے ہو سکتا ہے۔

پہلا تصور بھی غلط ہے اور دوسرا تصور بھی غلط ہے۔ چند خشک مغز۔ فلسفیوں کے علاوہ کوئی بھی ایسے خدا کا تصور نہیں کر سکتا جو تمام صفات سے عاری ہو۔ اور ایسا خدا انسان کے دکھوں کا کیا مداوا ہو سکتا ہے۔ اس لیے عوام الناس ان فلسفیوں کا سامنے نہ دے سکے۔ انہوں نے نیچے گر کر خوب پرستی کی۔ اور ان فلسفیوں نے اس کو عوام کے لیے مباح قرار دے دیا۔ صوفیاء کے یہاں بھی یہی تماشا ہے۔ ایک طرف تو تنزیہ کا یہ عالم ہے کہ اشارہ کرنا بھی منع ہے۔ دوسری طرف قبر پرستی نے بت پرستی کو بھی مات کر دیا ہے اور عملاً تمام صوفیاء و عظام نے چشم پوشی کر رکھی ہے۔ اور ان غماض برت رکھا ہے۔

قرآن مجید نے ان دونوں انتہاؤں سے ہٹ کر راستہ بنایا ہے کہ اس کائنات کی حقیقت صرف اللہ تعالیٰ کی ذات ہے۔

اللہ نور السموات والارض (نور - ۳۵)

” اللہ تعالیٰ آسمانوں اور زمین کا نور ہے۔“

مگر وہ ہمارے حواس کی گرفت سے ماورئی ہے۔

لا تدركه الابصار وهو يدرك الابصار وهو اللطيف

الخبير۔ (انعام - ۱۰۳)

” لگا ہیں اس کو نہیں پاسکتی ہیں۔ وہ نگاہوں کو پالیتا ہے۔ وہ نہایت لطیف

اور باخبر ہے۔“

اس لیے دنیا کی کسی مادی شے سے اس کو تشبیہ نہیں دی جاسکتی ہے۔

لیس کمثلہ شیء وهو السميع العليم (شوری - ۱۱)  
 ”کائنات کی کوئی چیز اس کے مشابہ نہیں ہے۔ وہ سب کچھ سننے اور دیکھنے والا ہے۔“

اسی طرح وہ مادہ سے اور مادیت سے ماوراء الوراہ ہے۔ انسانی فہم کی حد سے باہر ہے۔

نہ پہنچی وہاں تک خرد کی کمند

بہت اونچی ہے ان کی بام بلند

یہ تو تنزیہی پہلو ہے۔ دوسری طرف قرآن مجید نے اللہ تعالیٰ کو بہترین صفاتِ حسنہ سے منصف بنایا ہے۔ رحمن اور رحیم کی صفات کا ذکر قرآن مجید میں بتکرار آیا ہے۔ الرحمن الرحیم

اللہ لا الہ الا هو، له الاسماء الحسنی (طہ - ۸)

”وہ اللہ ہے۔ اس کے سوا دوسرا کوئی معبود نہیں ہے۔ اس کے لیے بہترین نام

(صفات) ہیں“

وَاللّٰهُ الْاِسْمَاءُ الْحَسَنٰی فَادْعُوْهُ بِهَا وَذُرُوْا الَّذِیْنَ یَلْحَدُوْنَ

فِیْ اَسْمَائِہِ (اعراف - ۱۸۰)

”اللہ اچھے ناموں کا مستحق ہے۔ اس کو اچھے ناموں سے پکارو، اور ان لوگوں

کو چھوڑ دو جو اس کے نام رکھتے ہیں راہِ راست سے منحرف ہو کر۔“

یہاں ایک طرف معاملہ نہیں ہے۔ وہ ایسا اللہ ہے جو بندوں کی پکار سُنتا ہے۔

وَ اِذَا سَاَلَکَ عِبَادِیْ عَنِ ذٰلِیْ فَاخْبِرْہُمْ - اَجِیْبْ دَعْوَةَ الدّٰعِ

اِذَا دَعَا - فَلَیْسَتْ جِیْبِیْ وَا لِیَوْمَ تَوَابِیْ لَعَلَّہُمْ یُرْشِدُوْنَ -

(بقرہ - ۱۸۶)

”اور اے نبی! میرے بندے اگر تم سے میرے متعلق پوچھیں، تو انہیں بتا دو کہ میں

ان سے قریب ہوں۔ پکارنے والا جیب مجھے لیکارتا ہے، میں اس کی پکار سُنتا ہوں

اور جواب دیتا ہوں لہذا انہیں جاپیے کہ میری دعوت پر لڑکیاں کہیں اور مجھ ہی پر ایمان

لائیں۔ شاید کہ وہ راہِ راست پر آجائیں“

اس کا ثبات میں انسان خود کو تنہا اور اجنبی محسوس کرتا ہے۔ دل کی دنیا میں جب وہ اللہ کو یاد کرتا ہے تو اُس کو قلبی سکون حاصل ہوتا ہے۔

الذین آمنوا وتطمئن قلوبہم - الا یذکر اللہ تطمئن

القلوب - (رعد - ۲۸۱)

”ہو لوگ ایمان لے آئے ہیں۔ ان کے دلوں کو اللہ کی یاد سے اطمینان نصیب ہوتا ہے۔ خبردار رہو، اللہ کی یاد میں وہ ہر چیز ہے جس سے دلوں کو اطمینان نصیب ہوا کرتا ہے۔“

جب اس کا ثبات میں ایک ہی ہستی اللہ تعالیٰ کی ایسی ہے جو وجہ سکون ہے جو ذریعہ طہارت قلب ہے تو پھر بندہ اس سے محبت کرنے لگتا ہے۔

ومن الناس من یتخذ من دون اللہ انداداً یحبونہم

کحب اللہ - والذین آمنوا اللہ حباً اللہ - (بقرہ - ۱۷۵)

”کچھ لوگ ایسے ہیں جو اللہ کے سوا دوسروں کو اُس کا ہمسرا اور ہم مقابل ٹھہراتے ہیں۔ اور اُن کے ایسے گرویدہ ہو جاتے ہیں جیسے اللہ کے ساتھ گرویدگی ہونی چاہیے حالانکہ ایمان رکھنے والے لوگ سب سے بڑھ کر اللہ کو محبوب رکھتے ہیں۔“

اور اللہ کے بندے صرف اللہ سے محبت کرتے ہیں۔ دل و دماغ جذبات و طور و عرف کی پوری قوت کے ساتھ وہ اللہ تعالیٰ سے محبت کرتے ہیں۔

ذاتِ حق کا تصور قائم کرنے کے لیے قرآن مجید نے فکرِ انسانی کو مادی اور جسمانی آلائشوں سے پاک کر دیا۔ بت پرستی کو حرام قرار دے دیا۔ صورت پرستی سے ہٹا کر معنویت کی راہ پر ڈال دیا۔ نبی کریم صلی اللہ علیہ وسلم نے اس کے لیے ہر قسم کی تصویر سازی کی ہی مذمت کر دی۔ آپ نے فرمایا:

ان اللہ الناس عذاباً عند اللہ یوم القیامۃ المصورون

”قیامت کے دن اللہ کے یہاں سب سے زیادہ عذاب تصویر بنانے والوں

کو دیا جائے گا۔“

نصویر سازی اور بت پرستی کے خلاف اسلام نے اس شدت سے صورہ بھونکا کہ خود بت پرست اقوام متاثر ہو گئیں۔ اور ان کا انداز معذرت خواہانہ ہو گیا۔

معنویت یعنی فہم و فکر کی دنیا نے بسط کا معاملہ بھی کچھ آسان نہیں ہے۔ یہاں بھی ٹھوکرا کھانے اور لغزش کھانے کے کچھ کم نہیں ہیں۔ قدیم زمانہ میں کتنے ہی فلسفہ اس راہ میں گم ہو گئے ہیں۔ انسان کی رہنمائی کے لیے قرآن مجید نے یہاں صفاتِ حسنہ کے سنگ میل راہ پر نسب کر دیئے ہیں۔ صفاتِ حسنہ کی رہنمائی میں یہ سفر عقل و وجدانی کے لیے آسان ہو جاتا ہے۔ صفاتِ ذاتِ حق کا وہ تصور قائم کرتی ہیں جس سے دل و دماغ کے سارے تقاضے پورے ہو جاتے ہیں۔ ساری پیاس بجھ جاتی ہے۔ ان صفات سے انسان کو سکونِ قلب اور راحتِ جان میسر آ سکتی ہے۔ ان صفات کے حسن و لطافت سے بے خود ہو کر انسان ذاتِ حق سے شدید محبت کرنے لگتا ہے۔ ان صفات نے ذاتِ حق کا قابلِ فہم اور قابلِ یافت تصور مشن کیا ہے۔ بھٹکتی انسانیت کو راہِ راست دکھاتی ہے۔

## خواتین کیلئے تین خوبصورت کتابیں

- |                          |                  |           |
|--------------------------|------------------|-----------|
| ۱۔ شمعِ حرم              | محمد یوسف اصلاحی | ۱۲/- روپے |
| ۲۔ عورت اور اسلام        | جلال الدین عمری  | ۹/-       |
| ۳۔ عورت، قرآن کی نظر میں | شہبہ محسن        | ۱۲/-      |

البدن پبلی کیشنز - ۳۳ راحت مارکیٹ - اردو بازار لاہور